

BS647 .L933  
A wonderful prophecy ...

Princeton Theological Seminary-Speer Library




1 1012 00300 1148

PHOTOMOUNT  
PAMPHLET BINDER

~  
Manufactured by  
GAYLORD BROS. Inc  
Syracuse, N. Y.  
Stockton, Calif.







## A Wonderful Prophecy.

[J. J. Lucas]

## ایک عجیب پیشینگوئی

یہ عجیب پیشینگوئی کیا ہے؟ یہ کہ خداوند یسوع کی انجیل کا اشتہار  
 سب قوموں میں اور دنیا کی انتہا تک کیا جائیگا تب اس دنیا اور اس  
 زمانے کی آخرت ہوگی۔ خداوند یسوع نے یہ پیشینگوئی اپنی صلیبی موت  
 کے چند دن پیشتر اپنے شاگردوں کے روبرو کی۔ انھوں نے ایک سوال  
 کیا تھا اور اُس کا جواب یہ پیشینگوئی تھی۔ اُن کا سوال یہ تھا: ”ہمیں  
 بتلا کہ یہ باتیں کب ہوں گی؟ اور تیرے آنے اور دنیا کے آخر ہونے کا نشان  
 کیا ہوگا؟“ متی ۲۴: ۳۔ اُس نے جواب میں اُن باتوں کا ذکر کیا جو اُسکے  
 آنے سے پیشتر وقوع میں آئیں گی۔ یہ دو قسم کی ہیں بالکل سمار اور بر باد کردی  
 جائیں گی۔ یہاں کسی پتھر پر پتھر باقی نہ رہیگا جو گرایا نہ جائیگا۔ جھوٹے مسیح  
 اور جھوٹے نبی اٹھ کھڑے ہوں گے جو بہتیروں کو گمراہ کرینگے لڑائیوں اور



لڑائیوں کی افواہیں سُنانے میں آئینگی۔ قوم پر قوم اور بادشاہت بادشاہت پر چڑھائی کریں گی جگہ جگہ کال پڑینگے اور وائیں آئیں گی اور بھوچالوں سے زمین ہلانی جائیگی۔ بیدینی بڑھ جائیگی اور اُسکے شاگردوں میں سے بہتوں کی محبت ٹھنڈی پڑ جائیگی۔ اُس نے اُنھیں بتایا کہ دھوکا نہ کھائیں اور یہ سمجھ نہ بیٹھیں کہ گویا ایسے واقعات اُسکے آنے اور دنیا کی آخرت کے نشانات ہیں۔ تب وہ اُنھیں وہ نشان بتلاتا ہے جس سے وہ جان سکیں کہ اب آخرت قریب ہے وہ نشان کون سا ہے؟ اُس کی انجیل کی خوشخبری کی منادی کا تمام دنیا میں ہونا۔ اس پیشینگوئی کے الفاظ یوں مرقوم ہیں ”بادشاہت کی اس خوشخبری کی منادی تمام دنیا میں ہوگی تاکہ سب قوموں کے لئے گواہی ہو اور اُس وقت خاتمہ ہوگا۔“ متی ۲۴:۱۴ ضرور ہے کہ پہلے سب قوموں میں انجیل کی منادی کی جائے“ مرقس ۱۳:۱۰۔

خداوند یسوع مسیح نے اپنے شاگردوں سے جدا ہونے اور آسمان پر چڑھ جانے کے پیشتر فرمایا۔ ”یہروسلم سے شروع کر کے ساری قوموں میں توبہ اور گناہوں کی معافی کی منادی میرے نام سے کی جائے گی۔“ لوقا ۲۴:۴۷۔ ”تم یہروسلم اور تمام یہودیہ اور سامریہ میں بلکہ زمین کی انتہا تک میرے گواہ ہو گے۔“ یہ کہہ کر وہ اُنکے دیکھتے دیکھتے اُپر اٹھایا

گیا۔ اور بدلی نے اُسے اُنکی نظروں سے چھپالیا۔ اور اُسکے جاتے وقت جب وہ آسمان کی طرف غور سے دیکھ رہے تھے تو دیکھو دوسرا سفید پوشاک پہنے ہوئے اُنکے پاس اکھڑے ہوئے اور کہنے لگے اے گلیلی مردو تم کیوں کھڑے آسمان کی طرف دیکھتے ہو؟ یہی یسوع جو تمہارے پاس سے آسمان پر اُٹھا یا گیا ہے اُسی طرح پھر آئیگا جس طرح تم نے اُسے آسمان پر جاتے دیکھا ہے۔ اعمال ۱: ۹-۱۱۔

یہ پیشینگوئی یہ دعویٰ نہیں کرتی کہ سب کے سب آدمی انجیل پر ایمان لائیں گے اور مسیح کے دوبارہ آنے سے پیشتر اُسکے شاگرد بن جائیں گے لیکن یہ کہ ”تمام قوموں میں اسکا اشتہار ہوگا“ اور یہ کہ اُسکے شاگرد اُسکی گواہی دینگے اور وہ دنیا کی انتہا تک اسکا اشتہار پھیلاتے پھریں گے چاہے لوگ اُنکی سنیں اور چاہے اُنھیں رد کریں۔

ذرا ایک لمحہ بھر کے لئے سوچئے کہ یہ نبوت ایسی گول مال عبارت میں نہیں کی گئی کہ اسکے کئی ایک معنی نکالے جاسکیں پر اس طرح صاف طور پر کی گئی کہ شاگردوں نے اُسے سمجھا اور اُس پر عمل کیا۔ خیال کیجئے کہ جب ۱۹۰۰ برس ہوئے یہ نبوت کی گئی تو اسکا پورا ہونا کیسا غیر ممکن سا نظر آتا تھا۔ کیوں؟ اسکے تین سبب تھے ایک تو یہ کہ مسیح کے شاگرد گلیل کے رہنے والے یہودی تھے جو ایسے بہت تعلیم یافتہ نہیں تھے



اور انکی روحانی سمجھ اُس وقت دور تک کام نہ کرتی تھی اور دوسری  
 قوموں سے راہ و رابطہ رکھنے کی نسبت وہ سخت تعصب سے بھرے  
 ہوئے تھے اور دوسرا یہ کہ زمین کی حد تک خداوند یسوع کی انجیل  
 پہنچانے کے لئے شہیدانہ طبیعت اور روح کی ضرورت تھی ایسی  
 روح جو مردوں اور عورتوں کو خشکی اور تیزی کے خطروں کا سامنا  
 کرنے کو لئے پھرتی ہے اس مقصد سے نہیں کہ وہ اپنے ملک کے  
 مقبوضات کو بڑھائیں یا ایسے حب الوطن ہوں کہ دور دور کی قوموں  
 کے لوگوں کو فتح کر کے اپنے حکومت کریں پر صرف اس غرض سے کہ دور  
 دور تک انجیل پہنچائیں۔ اور تیسرا یہ کہ اس نبوت کے پورا ہونے  
 کے لئے ضرور تھا کہ زبان وانی کی اعلیٰ بخشش اُنکے پاس ہوتا کہ وہ  
 دوسری قوموں کی زبانوں پر اس طرح عادی ہوں کہ اُنکے لئے انجیل  
 کا ترجمہ کر سکیں باوجود ان مشکلوں کے یہ کام جو غیر ممکن سا معلوم  
 ہوتا تھا فوراً ہی شروع کر دیا گیا۔ اُن پہلے شاگردوں کے تعصب  
 اُن سے جاتے رہے اور انھیں ایک ایسی رویا بخشی گئی جو دنیا کے  
 کناروں تک دیکھ سکتی تھی۔ خداوند مسیح پر وہ ایسے فریفتہ تھے کہ  
 شہیدانہ طبیعت اُن میں آگئی اور وہ ایسے مجبور ہو گئے کہ انجیل کو  
 زمین کی سرحدوں تک لیجانے میں اُنھوں نے اپنی جانوں کو



بھی عزیز نہ سمجھا۔ اور وہ شاگرد جنھیں زبانِ دان کی خشک شیں ملی تھیں  
 اُنکو آکھوں نے خداوند کی خدمت میں اس لئے مخصوص کر دیا کہ  
 دوسری قوموں کی زبانوں میں انجیل کا ترجمہ کریں چنانچہ اب یہ حال  
 ہے کہ انجیل پانچ سو پچیس<sup>۳۵</sup> زبانوں میں ترجمہ ہو چکی ہے۔

ہندوستان بھر میں ہزاروں مشنریوں اور ستادوں کا خیال  
 کیجئے اور اُنکے ساتھ سیکڑوں مسیحی کلیسیاؤں کا چنگے شریک سالِ سال  
 ہزاروں کے شمار میں بڑھتے جاتے ہیں ہزاروں مشن اسکولوں کا  
 خیال کیجئے جن میں ہزاروں ہزار طالبِ علموں کو انجیل سکھائی  
 جاتی ہے اُن ہزاروں زنانہ گھروں پر سوچئے جن میں مسیحی عورتیں زنانوں  
 اور بچوں کو انجیل پڑھاتی اور سکھاتی ہیں اور پھر دیکھئے کہ سیکڑوں مشن  
 ہسپتال اور شفا خانے ہیں جن میں ہر ذات کے ہزاروں ہزار غریبوں  
 اور بیماروں کی خدمت کی جاتی ہے اور یہ کیوں صرف اُس محبت کے  
 سبب جو ایسوں کے دلوں میں مسیح کے لئے ہے ماسوا اسکے لاکھوں  
 لاکھ انجیل کے حصے اور پرچے اور رسالے ہندوستان کی مختلف  
 زبانوں میں دور تک تقسیم کئے جاتے ہیں۔ پچھلے سال یعنی ۱۹۱۹ء  
 میں دس لاکھ انجیل کے حصے دور و نزدیک پھیلائے گئے۔ یہ سب  
 باتیں ملکہ گواہی دے رہی ہیں کہ ہندوستان میں مسیح کی نبوت پوری

ہو رہی ہے۔

جو کچھ ہندوستان بھر میں انجیل کے پھیلائے جانے کی بابت کہا گیا وہی چین کے بارے میں بھی کہا جاسکتا ہے۔ حقیقت تو یہ ہے کہ چین ملک میں ہزاروں چینی گواہوں کے علاوہ انگلستان اور یورپ اور امریکہ سے اتنے مشنری موجود ہیں جتنے ہندوستان میں بھی نہیں۔ بیس برس ہوئے بکسر کے مفسدے میں خداوند یسوع کے ۲۰۰۰ شاگردوں نے جن میں چینی مسیحی اور امریکہ اور یورپ کے مشنری تھے جان دیدینے تک اپنے ایمان کا اقرار کیا۔ میں ملک پر ملک گنا سکتا ہوں اور دکھا سکتا ہوں کہ جاپان۔ کوریا۔ فارموسا۔ سیام۔ افریقہ۔ عرب۔ فارس اور تمام ترکی سلطنت اور نیز یورپ اور امریکہ کی ریاستوں۔ سمندر کے بڑے بڑے ٹاپوؤں میں انجیل لکھے ہوئے صفحوں کے ذریعہ اور گواہوں کی معرفت سے ان ملکوں کی زبانوں میں سنائی جا رہی ہے۔

برٹش اور فارن بائبل سوسائٹی کی پچھلی رپورٹ (۱۹۱۸ء) سے معلوم ہوتا ہے کہ گزشتہ چار برسوں میں سوسائٹی نے چار کروڑ جلدیں بہم پہنچائیں اور ہر ایک جلد میں یا تو پورا نیا عہد نامہ یا پوری بائبل یا چاروں انجیلوں میں سے ایک مکمل پائی جاتی ہیں۔ ۱۹۱۸ء سے ۱۹۱۹ء



تک یعنی چار برس کے اندر اس بائبل سوسائٹی نے ۳۵ نئی زبانوں  
 میں انجیل کا ترجمہ کرایا۔ صرف اس ایک بائبل سوسائٹی نے گذشتہ  
 سال مسیحی صحیفوں کے ترجمہ کرنے اور چھاپنے اور پھیلانے میں کیا وہ  
 لاکھ روپے خرچ کیے۔ دوسری بائبل سوسائٹیوں نے بھی اس مقصد  
 کے لئے لاکھوں روپے خرچ کئے مثلاً امریکہ کی بائبل سوسائٹی بھی ہر سال  
 اسی مقصد کے لئے لاکھوں روپے صرف کرتی ہے۔ یہ یاد رکھا جائے  
 کہ یہ بڑی بڑی رقمیں وہ نذرانے ہیں جو خداوند یسوع کے پیروؤں  
 نے اُسکی انجیل کو لکھے ہوئے صفحات کے ذریعہ پھیلانے جانے کیلئے  
 اپنی خوشی سے دیئے ہیں۔ کوئی سرکار اس میں کسی قسم کی مالی مدد نہیں دیتی  
 اگر کوئی یہ کہے کہ انجیل ابھی تک افغانستان اور تبت میں  
 نہیں سنائی گئی تو ہم جواب میں پہلی بات تو یہ کہتے ہیں کہ ان ملکوں  
 کی زبانوں میں انجیل کا ترجمہ ہو چکا ہے اور یہ کتابیں ان لوگوں کے  
 درمیان تقسیم ہو چکی ہیں پھر دوسری بات یہ کہ افغانیوں اور تبتیوں میں  
 سے کئی مسیح کے شاگرد ہو چکے ہیں اور وہ اپنے ملک کے لوگوں کے  
 سامنے اُسکے نام کی گواہی دے رہے ہیں۔ مثلاً پشاور اور لیہ اور  
 کئی جگہوں میں وہ انجیل سنارہے ہیں اور ماسوا ان باتوں کے ہم  
 جواب میں ایک اور بات کہتے ہیں اور وہ یہ کہ بہت سے مشنری ان

ملکوں کی سرحدوں پر رہتے ہیں اور آنے جانے والوں کو انجیل کا پیغام سناتے ہیں اور مسافر اور سوداگر جو اندر باہر آتے جاتے ہیں اس انجیل کو دور و نزدیک شہروں اور گاؤں میں جا پہنچاتے ہیں۔ ان باتوں کو مد نظر رکھتے ہوئے حالانکہ ہم یہ نہ بھی کہہ سکیں کہ یہ نبوت ان ملکوں میں پوری ہو چکی ہے تو بھی ہم یہ تو کہہ سکتے ہیں کہ یہ پوری ہو رہی ہے۔ نبوت سے یہ معلوم نہیں ہوتا کہ کس قدر قوم میں گواہی دی جائیگی۔

اب ان سب باتوں کو اپنے سامنے رکھ کر ہم کون سے نتیجوں کے نیکالنے کا حق رکھتے ہیں۔

اول تو یہ کہ اس نبوت کے شمول میں جو اور نبوتیں ہمارے خداوند نے کیں وہ بھی اپنے وقت پر پوری ہو جائیگی۔ مثلاً جب وہ آخری دفعہ ہیکل سے باہر آیا تو اس نے پیشخبری دی کہ ہیکل اس طور پر تباہ ہو جائیگی کہ پتھر پر پتھر چھوٹے گا اور یہ خدا کا گھرویران و سفیلان پڑا رہے گا جیسا کہ پتھر واپس نہ آئے اور یہودی اسے مبارک کہیں تھی ۲۳: ۲۷-۲۹ و ۲۴: ۳۰۔

۳۲: ۱-۳۵ و مرقس ۱۳: ۱-۱۰ اور لوقا ۲۱: ۳۴-۳۵۔ یہ نبوت ہمیں آج پوری ہوتی نظر آتی ہے شہد میں یروشلیم کے محاصرہ میں ہیکل کو رومی فوج نے باوجود اسکے کہ شہنشاہ طیطس نے اسکو سمار کرنے سے منع کیا تھا برباد کر دیا۔ شہنشاہ طیطس



نے ہیکل کی جگہ پر ہل پھر وادیا۔ کئی صدیوں کے گزر جانے کے بعد  
 مسلمانوں نے کھنڈرات میں سے اسکے بڑے بڑے پتھروں کو  
 جمع کر کے عمر کی مسجد کی دیواریں بنائیں۔ یہ مسجد آج ہیکل کی جگہ پر  
 کھڑی ہے۔ یہ پتھر آج وہ خاموش گواہ ہیں جو اپنی نسبت اس نبوت  
 کے پورا ہونے کی شہادت دے رہے ہیں۔ اور اگر اُنکی گواہی کافی  
 نہ ہو تو سال کے کسی جمعہ کے دن یہودی مسافروں کو اُس جگہ روتے  
 سُنو جو یہودیوں کے ماتم کرنے کی جگہ کہلاتی ہے کئی سال گزرے  
 میں نے خود اُنھیں ایسا کرتے سنا۔ وہ عمر کی مسجد کے عین باہر یہ  
 یاد کر کے کہ یہی پتھر ایک دفعہ اُن کی ہیکل کی دیواروں میں موجود تھے  
 گر یہ وزاری کرتے ہیں۔ اور ایسا کرنے سے وہ خداوند یسوع کی نبوت  
 کی باتوں کے پورا ہونے کی شہادت دیتے ہیں۔ نہ صرف یہ بلکہ وہ  
 خود ہر قوم میں موجود ہونے کے سبب اُس کی اس نبوت کے پورا  
 ہونے کے شاہد ہیں کہ وہ بہ حیثیت قوم کے کبھی برباد نہ ہونگے جب تک  
 اُسکی وہ نبوتیں پوری نہ ہولیں جو اُس نے یر و سلم کی بربادی اور  
 ہیکل کے مسمار کئے جانے اور تمام قوموں میں انجیل کے سناے  
 جانے اور اپنے پھر دوبارہ آنے تک دُنیا کی حالت کے بارے میں  
 کہیں۔ یہ نبوت اب پوری ہو رہی ہے۔ یہودی وہ لوگ ہیں جن کا

اپنا ملک کوئی نہیں۔ وہ صدیوں سے دُنیا کی قوموں کے درمیان  
 آوارہ ہیں اور تو بھی کوئی قوم اُنھیں بھل نہیں سکی جیسا کہ دوسری  
 قوموں کا حال ہوا ہے جو کسی اجنبی ملک میں چلی گئی ہو اور صدیوں  
 سے وہاں رہنے لگی ہو۔ وہ بہ حیثیت ایک علیحدہ قوم کے صرف کسی  
 ایک ملک میں موجود نہیں ہیں بلکہ وہ قریباً ہر قوم میں پائے جاتے  
 ہیں اور اس سبب سے اُنھیں تواریخی معجزہ کہنا روا ہے۔

گیارہویں سے چودھویں صدی تک وہ بار بار تلوار کا لقمہ بنے  
 اور سخت ایذا رسانی میں پڑے۔ سب سے سیاہ دھبہ جو ان گزشتہ  
 ۱۸۰۰ برسوں کی تواریخ میں نظر آتا ہے وہ یہی ہے کہ کس کس طرح  
 کوشش کی گئی کہ یہودی نسل کا نام و نشان مٹا دیا جائے پر کچھ بھی  
 نہ بنا۔ دُنیا بھر کی تواریخ میں ایسی نظیروں ڈھونڈھے نہیں ملتی تو ہمیں  
 بتلایا جائے کہ اسکا کیا سبب ہے کہ دُنیا بھر کی بڑی بڑی قومیں  
 نہ تو اس قوم کو بھل ہی سکی ہیں اور نہ ہی ان کا نام و نشان منوہستی  
 سے مٹا سکی ہیں اور اب حال یہ ہے کہ صدیوں کی ایذا رسانی کے بعد وہ زندہ  
 موجود ہیں اور انکی شخصیت اور قومیت جہاں سے مٹنے نہیں پائی اور پھر طرہ یہ  
 کہ نہ تو انکی کوئی ہیکل ہی ہے اور نہ کہانت اور نہ اپنا کوئی وطن اسکا سبب کیا ہے؟  
 ہمارا جواب یہ ہے کہ خداوند یسوع کی یہ اپنی پیش خبری تھی



کہ جب تک وہ پھر نہ آئے اور وہ اُسے مبارک نہ کہیں وہ بہ حیثیت قوم کے کبھی جاتے نہ رہینگے۔ سو شہنشاہ کا یہ حکم دینا کہ ہیکل برباد نہ کی جائے لا حاصل تھا اور اسکے ساتھ اُن ایذا رسیدہ لوگوں کا بھی کوئی نتیجہ نہ نکلا جو بڑی بڑی قوموں نے برپا کیں تاکہ اُنھیں صفحہ ہستی سے نیست و نابود کر دیں۔ خداوند کے اپنے کلام نے اُنکی اس طرح حفاظت کی ہے جس طرح وہ جلتی ہوئی جھاڑی جسے موسیٰ نبی نے دیکھا ”اُس نے نگاہ کی تو کیا دیکھتا ہے کہ ایک بوٹا آگ میں روشن ہے اور وہ جل نہیں جاتا“ خروج ۳: ۲۔

یہودی حاکم اور کاہن اور عام لوگ نہیں چاہتے تھے کہ مسیح اُنکا بادشاہ ہو۔ جب رومی حاکم پلاطس نے یہودیوں سے کہا: ”دیکھو اپنا بادشاہ“ تو وہ چلا اُٹھے۔ اُسے لیجا اُسے لیجا اور اُسے صلیب دے۔“ پلاطس نے اُن سے کہا۔ کیا میں تمہارے بادشاہ کو صلیب دوں؟“ سردار کاہنوں نے جواب میں کہا۔ قیصر کے سوا ہمارا کوئی بادشاہ نہیں۔“ یوحنا ۱۹: ۱۵ + اور اب تک سوائے اُن قوموں کے بادشاہوں اور شہنشاہوں اور قیصروں کے جنکے درمیان وہ پراگندہ ہیں یہودیوں کا کوئی اپنا بادشاہ نہیں۔

آج اُنکا وہی حال ہے جو صدیوں پیشتر تھا۔ ”وہ لوگ جو بے وطن

ہیں "دُنیا بھر میں اُن کی آبادی آج ایک کروڑ پندرہ لاکھ ہے اور اُن میں سے صرف اٹھتر ہزار ہیں جو اپنے ملک میں رہتے ہیں اور وہاں بھی اجینیوں کی طرح -

عمر کی مسجد کی دیواروں میں جب ہم یہودی ہیکل کے بڑے بڑے پتھروں کو دیکھتے ہیں اور جب یہودی مسافروں کو اُنھیں چومتے اور روتے دیکھتے ہیں جب ہم مختلف قوموں کے درمیان یہودی صرافوں کے ناموں کو یاد کرتے ہیں جو اپنی مرضی سے دُنیا میں سونا چاندی تقسیم کرتے اور بڑی بڑی قوموں کے روپیے پیسے پر اختیار رکھتے - اور پھر ایسے ایسے کئی خاندانوں کا خیال کیجئے جو صدیوں سے بادشاہوں اور شہنشاہوں کو لاکھوں لاکھ سونے اور چاندی کے سکے دینے کو تیار رہے ہیں تاکہ وہ یر و سلم اور ہیکل کی جگہ اُنھیں پھر واپس دلا دیں مگر موجودہ حالت کے دیکھنے سے اُن کی خواہش ناقص معلوم ہوتی ہے -

سو اس جلتی جھاڑی یعنی یہودی قوم کو دیکھ کر جو آگ سے جل تو رہی ہے مگر بجسم نہیں ہوتی اور اس طرح مسیح کی پیشینگوئیوں کو جو اُس نے اِس کے متعلق کیں ثابت کر رہی ہے تو کیا ہم اِس نبوت کو بھی شامل نہ کریں جو اُس نے دُنیا بھر میں انجیل پھیلانے



کی بابت کی اور اس طرح دونوں کو ساتھ ساتھ رکھ کر دوسری پیشینگوئی کے بارے میں بھی نہ کہیں کہ وہ پہلی کی مانند پوری ہو رہی ہے۔ ہمیں چاہئے کہ پورے بھروسہ کے ساتھ یقین کریں کہ اپنے وقت پر خداوند یسوع کی ساری باتیں پورے اور عجیب طور پر انجام پائیں گی۔

ڈیڑھ سو برس گزرے لوگ کہتے تھے ہندوستان چین۔ جاپان۔ کوریا۔ سیام۔ افریقہ اور دوسرے ملکوں کو تو دیکھو۔ انجیل ابھی تک ان کی زبانوں میں ترجمہ تک تو ہوئی نہیں اور لاکھوں لاکھ لوگ ان ملکوں میں پائے جاتے ہیں جنہوں نے مسیح کا نام تک نہیں سنا جس پر بھی ہم سے کہا جاتا ہے کہ مسیح نے اپنے شاگردوں سے کہا کہ اسکی انجیل کا اشتہار دنیا کی انتہا تک کی قوموں میں کیا جائیگا ہمیں تو اس پیشینگوئی کے پورا ہونے کے کچھ بھی نشان نظر نہیں آتے اور اس صورت میں ہم سے کس طرح ہو سکتا ہے کہ انجیل کا یقین کریں جبکہ ہم مریخا دیکھتے ہیں کہ اُس میں ایسی پیشینگوئیاں پائی جاتی ہیں جو محض باتیں ہی باتیں معلوم دیتی ہیں؟ لیکن ایسا کہنے والوں کا منہ آج بند ہے۔ وہی باتیں جو صرف سو برس پیشتر انہونی سی معلوم دیتی تھیں اب خالی باتیں ہی باتیں نہیں رہیں یہ کوئی چالاکی یا منکر مہیظ کہانیاں نہیں جو ۱۹۰۰ برس ہوئے ایجاد کی گئیں ان پچھلے دنوں

میں ان کو پورا ہوتے ہوئے دیکھ کر ہمیں حوصلہ ہوتا ہے کہ خداوند یسوع نے جو کچھ کہا وہ ضرور پورا ہوگا۔ اور ہم اچھا کرتے ہیں جو یہ سمجھ کر ان پر غور کرتے ہیں کہ وہ ایک چراغ کی مانند ہیں جو اندھیری جگہ میں روشنی بخشتا ہے جب تک کہ اُسکے آتے۔ کے دن کی پونہ پھٹے۔ ۲ پطرس

-۲۰۰۱

اس پیشینگوئی کو پورا ہوتے دیکھ کر ایک اور بات نتیجے کے طور پر ثابت ہوتی ہے۔ وہ یہ کہ ایسی پیشینگوئی کے پورا ہونے کے لئے ضرور تھا کہ پیشینگوئی کرنے والے کے پاس الہی قدرت ہو۔ ایک ایسی قدرت جو اُس قدرت سے کہیں بڑھ کر ہو جو بادشاہ اور شاہنشاہ عمل میں لاتے ہیں۔ وہ کونسی قدرت ہے جو ہزاروں مردوں اور عورتوں کو مجبور کر دیتی ہے کہ اپنا گھر اور وطن چھوڑ کر دور دراز ملکوں میں اجنبی زبان بولنے والوں اور اجنبی دستوروں کے ماننے والوں کے درمیان جا کر انجیل سنائیں اور اکثر ایسے لوگوں کے درمیان جو ان پڑھ اور جنگلیوں کی مانند ہوتے ہیں مثلاً ایسا ہی حال انگلستان کے لوگوں کا تھا پشتر اس سے کہ مشنری اُنکے درمیان انجیل کو لیکر آئے۔ وہ کونسی قوت ہے جو مہذب اور تعلیم یافتہ مردوں اور عورتوں کی ایسی رہنمائی کرتی ہے کہ وہ اس قسم کے ملکوں میں جا کر زندگی بسر کریں تاکہ لوگ



خداوند یسوع کے شاگرد ہو جائیں وہ ان ہی جگہوں میں جا کر  
 بچوں کے لئے مدرسے اور بیماروں کے لئے ہسپتال یتیموں کے لئے  
 گھر اور اندھوں اور کوڑھیوں کے لئے پناہ گاہیں بناتے ہیں۔

خداوند یسوع کے یعنی مشنری مبشر کو کوئی بات ان ملکوں  
 میں لیجاتی ہے تاکہ وہ وہاں زندگی کے آخر تک رہے وہ بھی  
 اپنے وطن کے مدرسہ یا کالج کے ہم جماعتوں یا اپنے خاندان کے  
 کسی شریک یا بھائی کی مانند ایسا کر سکتا تھا کہ ایک ملکی حاکم یا  
 وکیل یا سوداگر بن کر جاتا اور وہاں پر منصف یا مجسٹریٹ کے عہدے  
 کو پہنچتا یا کسی سرکاری محکمہ کا افسر بن جاتا مثلاً تعلیمی یا طبی محکمہ کا  
 بلکہ یہاں تک کہ کسی ملک کے جیسے کا حاکم بن جاتا۔ اُس نے کیوں اپنے  
 ہی ملک میں رہ کر عزت اور دولت کے مرتبوں کو حاصل کرنے کی اُمید کو  
 بالائے طاق رکھ دیا اور اُس نے کیوں یہ نہ کیا کہ دوسرے ملکوں میں  
 جا کر ان عہدوں کو حاصل کرے جنکو اُسکے ہم جماعتی پہنچے اور جنکی  
 بابت اُسکے جان پہچان اور اُستاد پیشتر سے کہہ سکتے تھے کہ وہ اگر  
 چاہے تو انھیں ضرور حاصل کر لیگا۔

اس سوال کا جواب اُسی سے خود پوچھئے اُس کا جواب اُس  
 سب سے بڑے مشنری کا سا جواب ہو گا جس نے سب سے پہلے

یورپ میں انجیل کی منادی کی اور جس نے ایسا کرنے کے سبب کوڑے کھائے۔ اور قید میں ڈال دیا گیا۔ جو باتیں میرے نفع کی تھیں اُن تھیں کہ میں نے مسیح کی خاطر نقصان سمجھا۔ کیونکہ مسیح کی محبت ہم کو مجبور کر دیتی ہے اس لئے کہ ہم یہ سمجھتے ہیں کہ جب ایک سب کے واسطے مَوا تو سب مر گئے اور وہ اس لئے سب کے واسطے مَوا کہ جو جیتے ہیں وہ آگے کو اپنے لئے نہ جیئیں بلکہ اُسکے لئے جو اُن کے واسطے مَوا اور پھر جی اٹھا فلیپیون ۳ : ۷ و ۲ گر تھیوں ۵ : ۱۴ و ۱۵۔

یہ خداوند یسوع کی محبت ہی تھی جس نے ان مردوں اور عورتوں کو مجبور کر دیا وہ محبت جسے اُسے صلیب کی موت تک پہنچایا تاکہ وہ اُن کے اور سب کے لئے مرے۔ اُس نے خود اُنھیں حکم دیا اور وہ جانے کو مستعد ہو گئے اور اُس کے مشنری یعنی بشر کہلاتا اُنھوں نے ایک بڑے فخر کی بات سمجھی اور اسکو اپنی عزت قرار دیا۔ اس حقیقت کا کوئی منکر نہیں ہو سکتا کہ بہت سے جوان جن میں سے کئی ایسے تھے جن کو اپنی قدرتی بخششوں اور تعلیم کے سبب اور نیز اپنی دیانت داری کی وجہ سے اپنے ملک میں بڑے بڑے عہدے حاصل ہو سکتے تھے لیکن اُنھوں نے



اپنے ان سب حوصلوں کو ترک کر دیا اور افریقہ - عرب - چین -  
جاپان - کوریا - سیام - ہندوستان - فارس اور ترکی سلطنت  
اور سمندر کے دور دراز جزیروں میں خداوند یسوع کے پیشرو  
چلے گئے اور اپنے خداوند کی طرح اکثر وہیں کے لوگوں سے رد کئے  
گئے اور اُن پر طرح طرح کی تہمتیں لگائی گئیں۔

میں یہ باتیں اسلئے نہیں لکھتا کہ مشنریوں کی تعریف کروں۔  
اگر انھیں دُنیا کی تحسین و آفریں کی خواہش ہوتی تو وہ ہرگز مشنری  
نہ بنتے۔ میں یہ باتیں اسلئے لکھتا ہوں کہ دکھا دوں کہ خداوند یسوع  
کے پاس یہ قدرت ہے کہ اپنی کہی ہوئی باتوں کو پورا کر دکھائے اور  
میں ساتھ ہی یہ بھی دکھلاتا چاہتا ہوں کہ اُسکی یہ پیشینگوئی کہ  
تمام قومیں میں اُسکی انجیل پھیلانی جائیگی ہرگز پوری نہ ہوئی تھی کہ  
اس پیشینگوئی کے کرنے کے ساتھ اُس میں الہی قدرت بھی نہ ہوئی جو  
دُنیا کی سب قدرتوں سے بڑی قدرت ہے۔ یہ اُس بڑے آدمی  
کی سی قوت نہیں ہے جس کا اثر صرف اپنے ہی لوگوں میں اور  
ایک خاص مدت کے لئے ہوتا ہے اور جو اُسکے ساتھ ہی جاتا رہتا ہے  
پر یہ وہ قدرت ہے جو صدیوں سے کئی قوموں کے لوگوں کے  
درمیان کام کر رہی ہے اور جیوں جیوں صدیاں گزرتی

جاتی ہیں تینوں تینوں قدرت زیادہ اور زیادہ کام کرتی جاتی ہے  
 اور اسی قدرت سے خداوند یسوع آج اپنا کام کر رہا ہے۔  
 ان ساری باتوں کا حاصل کلام یہ نکلا کہ اس سرگرمی سے  
 انجیل کا سنایا جانا اُن کئی ایک دلیلوں میں سے ایک ہے جو  
 ثابت کرتی ہیں کہ خداوند یسوع وہ الہی قدرت رکھتا ہے جو ہے تو نادیدنی  
 پر پلاروک ٹوک وہ آدمیوں کے دلوں اور زندگیوں میں کام کرتی ہے  
 اور جب لوگ اُسکا حکم سنتے ہیں تو ایسے مجبور ہو جاتے ہیں کہ اپنی سب  
 سے پیاری چیزوں مثلاً اپنا گھر اپنا خاندان اپنا وطن اور طبعی حوصلے۔  
 ان سب کو چھوڑ دیتے ہیں۔

دُنیا بھر میں انجیل کی منادی ہوتے ہوئے دیکھ کر ہم ایک اور  
 نتیجہ نکالتے ہیں اور وہ یہ کہ ممکن ہے کہ خداوند یسوع کا آنا قریب ہو۔  
 اُسکے شاگردوں نے اُس سے پوچھا کہ یہ باتیں کب ہونگی اور اُسکے  
 آنے اور دُنیا کے آخر ہونے کا کیا نشان ہوگا۔ اُس نے اُن کے  
 سوال کو ایسا ویسا نہیں سمجھا پر اُسکا جواب دیا اور کہا خبردار ظاہر  
 نشانیوں کے سبب گمراہ مت ہو جانا مثلاً تم بڑی بڑی لڑائیوں  
 اور کال اور وباؤں اور بھوچالوں کی خبریں سنتے رہو گے اور آخر  
 تک ایسی مصیبتیں آتی رہیں گی پر اُسکے آنے کے نشان یہ نہیں ہیں۔



اُسکے آنے کا نشان یہی ہے کہ ہر قوم میں اُسکی انجیل کی منادی ہوگی اُس نے اپنے شاگردوں کو گھڑی گھڑی بتایا کہ اُس کا آنا اچانک ہوگا۔ جس طرح بجلی پورب سے کوند کر چیم تک دکھائی دیتی ہے اُسی طرح اُسکا آنا ہوگا۔ بہت سے ہونگے جو اُس کے آنے کے لئے تیار نہ ہونگے۔ اور اُنکا حال ویسا ہی ہوگا جیسا نوح نبی کے وقت میں تھا حالانکہ وہ کہتا جاتا تھا کہ ایک بڑا طوفان آنے والا ہے پر تو بھی لوگ اُسکی باتوں کو ایسا ویسا سمجھتے اور کچھ پرواہ نہ کرتے تھے حتیٰ کہ طوفان آیا اور اُن سب کو بہا لیگیا اسی مثال کو لا کر خداوند یسوع نے اپنے شاگردوں کو خبردار کیا اور فرمایا ”پس جاگتے رہو کیونکہ جس گھڑی تمہیں معلوم نہ ہو تمہارا خداوند آویگا“ متی ۲۴: ۴۲۔

اُس امیر آدمی کی تمثیل سناتے ہوئے ”جو دُور ملک میں گیا تاکہ اپنے لئے بادشاہت حاصل کر کے واپس آوے“ خداوند یسوع نے پیشتر سے بتلادیا کہ اُسکے آنے سے پیشتر لوگوں کا اُسکی اور اُسکی انجیل کی طرف کیسا میلان ہوگا کہ اُنکا حال اُنھیں باشندوں کا سا ہوگا جنہوں نے اپنے مالک کو پیغام کہلا بھیجا کہ ہم نہیں چاہتے کہ یہ شخص ہم پر حاکم ہو۔ لوقا ۱۹: ۱۲-۲۷۔ کیا ان گزری صدیوں میں اور آج کے دن دُنیا نے خداوند یسوع کے ساتھ ہو ہو ایسا ہی سلوک نہیں کیا۔ کیا

آج ہندوستان کے تعلیم یافتہ لوگ اور کل مسلمان تو میں ایسا ہی نہیں کر رہی ہیں؛ بلکہ ہم یہ پوچھتے ہیں کیا یورپ کی قوموں نے مسیح کو اپنا شہنشاہ قبول کر کے اُسکے پانوں پر اپنے تاجوں کو ڈال دیا ہے؟ اس میں تو کوئی کلام نہیں کہ یہ حال دیکھ کر مسیح کے شاگردوں کے دل غم سے بھر جاتے ہیں پر تو بھی یہ حال دیکھ کر اُنکا ایمان ہرگز نہیں رُکھتا بلکہ اُنھیں انجیل کی سچائی کا ایک اور ثبوت اسی افسوس ناک حالت میں نظر آتا ہے۔

انجیل کی پیشینگوئیاں ایسی ہیں کہ جب جب اُنکی صداقت کو ہم سنے پر کھنا چاہا ہم نے اُنھیں سچ ہی پایا۔ پس ہمیں یہ بھروسہ ہوتا ہے کہ جب سب قوموں میں انجیل کے سنائے جانے کے متعلق مذکورہ بالا پیشینگوئی پوری ہوگی تو لڑائی کال دیا اور بدکاری کا یہ موجودہ زمانہ جاتا رہے گا اور خداوند یسوع بڑی قدرت اور بڑے سے جلال کے ساتھ ظاہر ہوگا۔ اُسکی آمد کا نشان اب ہم پورا ہو رہے ہیں دیکھتے ہیں سو بڑی اُمید کے ساتھ ہم اپنے سروں کو اوچھا اٹھاتے ہیں۔ اُسکی آمد کو مبارک اُمید کہا گیا ہے: "طیلس ۲: ۳۴" اس دُنیا سے جاتے ہوئے ہمارے خداوند کے آخری الفاظ ہرکس کے الفاظ تھے اور جب وہ آئیںگا تو وہ اپنوں کے لیے جو سب قوموں میں



پائے جاتے ہیں برکت ہی لیکر آئیگا۔

پردہ جو اُسے روکرتے ہیں اور اُسکی پُر فضل باتوں کو صرف  
باتیں ہی سمجھکر ٹال دیتے ہیں اور اُن کو تمسخر میں اُڑاتے ہیں اسیوں  
کے لئے خُداوند کا اُنا غضب کے دن کا آنا ہوگا۔

”خُدا کا کلام صفائی سے بار بار یہ سکھاتا ہے کہ وہ جو بعد  
انجیل کے تابع ہوئے۔ سے انکار کرتے ہیں اور خُداوند یسوع کو نہ پیار  
کرتے نہ اُسکے تائیدار بنتے ہیں وہ مسیح کی کچھلی آمد کے دن بتقیاس  
نقصان اُٹھائینگے۔ ہم سب اس سے واقف ہیں کہ گناہ اس  
دُنیا ہی میں اپنے ہمراہ کیسے کیسے بد نتیجے لاتا ہے جو بطور تمنا کے  
ہمیں بھگتے پڑتے ہیں ہم ہاتھ ملتے بے فائدہ۔ غم کرتے شر مندگی  
پاتے اور خوفزدہ ہوتے ہیں۔ یہ سب اُس آئے والے غضب کی پیش رو  
علامتیں ہیں۔ جو اس وقت اُن ہلکے ہلکے بادلوں کی مانند دکھائی دیتی  
ہیں جو آسمان پر وقت بوقت نظر آتے ہیں۔ اور کچھ عرصہ کے بعد وہ  
ہلکے بادل ابریا ہ بنکر ہمارے سروں پر جھومنے لگتے ہیں۔

انجیل یہ صاف کہتی ہے کہ خُدا کا ہر بیدین پر رہتا ہے اور یہ کہ  
خُداوند یسوع اسی مقصد سے آیا کہ انسان کو گناہ کی سزا اور غلامی  
سے چھٹکارا دے۔ وہ اس سبب سے دُنیا میں آیا کہ ہمیں پھر خُدا کے

پاس پہنچا دے۔ خدا نے اس جہان کو ایسا پیار کیا کہ اُس نے اپنے پیارے بیٹے خداوند یسوع مسیح کو بھیج دیا تاکہ وہ دنیا بھر کے لئے مبعی ہو۔ اُس نے اپنے شاگردوں کو تمام دنیا میں بھیجا کہ وہ سب قوموں میں اس انجیل کی منادی کریں۔

دعا کے ساتھ اُسلی انجیل کو پڑھئے۔ خاموشی کے ساتھ اُسپر غور کیجئے رُوح القدس کی دہمی اور دینی ہوئی آواز کو اسے پڑھتے ہوئے سُنئے اور اگر اس طرح آپ پڑھیں دعا مانگیں اور سوچیں تو انجیل کی باتوں کے سبب آپ کے دل میں مسیح پر ایمان پیدا ہوگا۔ خدا کے لئے نئی محبت شروع ہوگی آپ کو گناہ سے نفرت ہونے لگے گی اور آپ کو خدا سے دعا کر کے نئی طاقت و تازگی حاصل ہوگی۔ اور یہ بھی نتیجہ ہوگا۔ کہ آپ کو روز بروز گناہ پر زیادہ اور زیادہ فتح ملتی جائیگی۔ اگر کبھی آپ شکست بھی کھا جائیں تو آپ کے دل میں زیادہ اور زیادہ افسوس اور توبہ پیدا ہوگی۔ آپ کو اپنی ضمیر میں آرام ملیگا دوسروں کو معاف کرنے کی طبیعت آپ کو ملیگی۔ آپ اپنے ساتھی انسانوں کو پیار کرنے لگیں گے موت کے ڈر سے آپ چھوٹ جائیں گے۔ اور آپ کو یقین دیکھو وہ حاصل ہوگا کہ اگر خداوند مسیح کے پھر جلال کے ساتھ آنے سے پیشتر میری آنکھیں بند ہو جائیں تو وہ مجھے وہ جگہ دیکھا جسے اُس نے



میرے لئے تیار کی ہے اور اگر اُسکے آنے پر آپ زندہ ہوں تو نجات یافتوں اور کل زمانوں کے مبارک مرحوموں کے ساتھ آپ اُسکی جلالی صورت میں بدل جائیں گے اور ابد لآباد ایک نئی سرزمین میں اُسکی ستایش اور خدمت کریں گے اور اُسکے ساتھ بادشاہی بھی کریں گے۔

”بادشاہت کی اس خوشخبری کی منادی تمام دنیا میں ہوگی تاکہ سب قوموں کے لئے گواہی ہو اور اُس وقت خاتمہ ہوگا۔“ متی ۲۴:۱۴  
 ”آسمان اور زمین ٹل جائیں گے لیکن میری باتیں ہرگز نہ ٹلین گی۔“ متی ۲۴:۳۵



نارتھ انڈیا کرسمس ٹریکیٹ اینڈ بک سوسائٹی الر آباد نے شائع کیا

"MILTON STEWART EVANGELISTIC FUNDS"

[ Second Edition ]

1920

[ 3 Pies.

The following pamphlets may be had for free distribution from 'The Milton Stewart Evangelistic Funds' by application to Rev. J. J. Lucas, Allahabad :—

(1) *Answer to the Question of Questions, who is Jesus of Nazareth?* (English and Urdu.)

(2) *How the death of Christ differs from the death of Prophets, Patriots and Martyrs?* (English, Urdu and Hindi.)

(3) *Pundita Ramabai : A Wonderful Life.*  
(English and Urdu.)

(4) *The Resurrection of the Lord Jesus Christ from the dead.* (Hindi.)

(5) *The Lord Jesus Christ is coming Again.* (Hindi.)


(6) *A Wonderful Prophecy.* English, Urdu and Hindi.)











BS647  
.L933

J. J. Lucas

---

A Wonderful Prophecy

BS647

.L933